




एक नजर में

नदी में डाला गया कचरा जल को दूषित करता है, जिससे जलचर जीवों को भी पहुंचती है हानि : विधायक जैन



मंदसौर। शिवना शुद्धिकरण अभियान के 97वें रविवार को दिन सुबह से ही श्रमदानी शिवना नदी के तट पर एकत्रित हुए और सफाई कार्य में सक्रिय रूप से भाग लिया। इस दौरान नदी के किनारों पर फेली गंदगी, प्लास्टिक कचरा और अन्य अपशिष्ट पदार्थों को हटाया गया। साथ ही नदी के भीतर जमा प्लास्टिक कचरे को निकालकर उचित स्थान पर एकत्रित किया गया। इस अवसर पर उपस्थित लोकप्रिय विधायक विपिन जैन ने सभी लोगों को स्वस्थ शिवना का संदेश दिया वहीं सभी से अपील की गई कि वे नदी में या उसके आसपास कचरा डालने वालों को रोके टोके और उन्हें समझाएं कि नदी में डाला गया कचरा जल को दूषित करता है, जिससे न केवल जलचर जीवों को हानि पहुंचती है, बल्कि यह मानव स्वास्थ्य के लिए भी खतरनाक साबित हो सकता है। विधायक श्री जैन ने सभी मंदसौरवासियों से आह्वान किया कि शिवना शुद्धिकरण अभियान में प्रति रविवार को प्रातः 7 से 9 बजे के बीच श्रमदान करने में जल्द से जल्द भाग लें। रविवार को शिवना शुद्धिकरण अभियान के 97वें दिन श्रमदान करने वालों में सर्वश्री विधायक विपिन जैन, समाज सेवियों में सर्वश्री हेमराज खांबिया, भंवरलाल प्रजापत, राकेश जैन पिट्ट, अभिषेक तिवारी, बालकृष्ण दवे, अखिलेश शर्मा, ललित राठौर, विजय आनंद, पंकज जैन, अमलदास गांव से कैलाश कुमावत महिला नेत्रियों में रफत पयामी, इश भावावत, अनीता भदोरिया, वर्षा घोरसिया, कायेराज में सर्वश्री राजनारायण ला, संजय नाहर, रमेश सिंगार, रमेश ब्रिजवाणी, अजय सोनी, एन के गोयल, मनोहर नाहटा, विद्यास दुबे, मनोज जैन, सादिक गोरी, आमीन खान, अकरम खान, राकेश सेन, ऋषिराज लाड, गोपाल बंजारा आदि श्रमदान में उपस्थित रहे।

नव नियुक्त नगर कांग्रेस अध्यक्षों का स्वागत, आतिशबाजी भी की



पिपलियामण्डी। नगर सहित क्षेत्र में कांग्रेस संगठन में नियुक्तियां हुईं। पिपलियामंडी, मल्हारागढ़ एवं नारायणगढ़ के नव नियुक्त नगर कांग्रेस अध्यक्षों का ज्योतिषा फुले चौराहे पर पुष्पमालाओं एवं आतिशबाजी के साथ भव्य स्वागत किया गया। जानकारी के अनुसार, पिपलिया नगर कांग्रेस अध्यक्ष किशोर उणियारा, मल्हारागढ़ के कोहिनूर मेव एवं नारायणगढ़ के सुभाष पाटीदार का स्वागत कार्यक्रम आयोजित किया गया। इस दौरान कार्यकर्ताओं ने आतिशबाजी के बीच सभी नव नियुक्त अध्यक्षों का अभिनंदन किया। कार्यक्रम की शुरुआत राष्ट्रापिता महात्मा गांधी, पूर्व प्रधानमंत्री राजीव गांधी एवं समाज सुधारक ज्योतिषा फुले की प्रतिमाओं पर माल्यार्पण कर की गई। इस अवसर पर उपस्थित जनो ने उनके आदर्शों को याद करते हुए उनके बर्ताने मार्ग पर चलने का संकल्प भी लिया।

सेवा कार्य, संगठन विस्तार को लेकर दिया प्रशिक्षण

मंदसौर। रोटरी मंडल 3040 के इंटीग्रेटेड लर्निंग सेमिनार नक्षत्र गार्डन में दूसरे दिन आयोजित बिजनेस सेशन में बाहर से पधारने अनुभवी वक्ताओं ने रोटरी के सेवा कार्य, संगठन विस्तार और प्रभावी संचालन को लेकर विस्तृत प्रशिक्षण प्रदान किया। कार्यक्रम का शुभारंभ पारंपरिक दीप प्रज्वलन के साथ हुआ, जिसमें आगामी गवर्नर संस्कार कोठारी, प्रथम महिला दीप्ति कोठारी तथा डीएलएफ धीरेन दत्ता विशेष रूप से उपस्थित रहे। कार्यक्रम की शुरुआत प्रियांशी गहलोट द्वारा आकर्षक स्वागत नृत्य से हुई, जिसने पूरे वातावरण को उत्साहपूर्ण बना दिया। रतलाम से पधारने पीडीजी अशोक तांडे ने कान्युनिटी सर्विस पर अपने विचार रखे, अपने बताया कि समुदाय को बेहतर बनाने के लिए रोटरी आवश्यक प्रकल्प अपने हाथ में ले, पीडूटि मानवता की सेवा ही सबसे बड़ा धर्म है। इसके पश्चात इंदौर से पधारने पीडीजी संजीव गुप्ता ने मेंबरशिप एनालिसिस पर प्रकाश डालते हुए एए क्लब की स्थापना, उसके विकास और नियमित मीटिंग्स



के महत्व को विस्तार से समझाया। उन्होंने बताया कि संगठित और सक्रिय सदस्यता ही किसी भी क्लब की सफलता की आधारशिला होती है। नीमच से आए पीडीजी दर्शन गांधी ने मेंबरशिप डेवलपमेंट के विभिन्न आयामों पर अपने विचार रखते हुए क्लब विस्तार के व्यावहारिक सुझाव साझा किए। वहीं इंदौर के पब्लिक इमेज चेयरमैन चयन सिंह ने रोटरी की पब्लिक इमेज को सशक्त बनाने के लिए प्रभावी रणनीतियों पर प्रशिक्षण दिया और बताया कि समाज में रोटरी की सकारात्मक पहचान बनाना अत्यंत आवश्यक है। कार्यक्रम के दौरान सेवा

भाव को आगे बढ़ाते हुए पांच देहदान की घोषणाएं भी की गईं, जो मानवता के प्रति समर्पण का प्रेरणादायक उदाहरण रहीं। क्लब हेल्थ विषय पर पीडीजी गुस्ताद अंकलेशरिया ने अपने विचार रखते हुए संगठन की आंतरिक मजबूती और संतुलित संचालन पर जोर दिया। इस अवसर पर अध्यक्ष एवं सचिवों के लिए गोल सेटिंग (लक्ष्य निर्धारण) की प्रक्रिया भी करवाई गई, जिससे आगामी सत्र के लिए स्पष्ट दिशा निर्धारित हो सके। कार्यक्रम के बीच में आर्ट ऑफ लिविंग के सीनियर फैकल्टी कमलेश जी कोठारी के नेतृत्व में छोटे छोटे बच्चों द्वारा प्रज्ञा योग इंटर्यूशन पावर

की प्रस्तुति ने प्रतिभागियों को ऊर्जा और सकारात्मकता से भर दिया। अंत में सभी प्रतिभागियों को प्रशिक्षण प्रमाण पत्र प्रदान किए गए। कार्यक्रम में इवेंट चेरर दिनेश जैन, अध्यक्ष भूपेंद्र सोनी, सहायक मंडलाध्यक्ष संजय गोटी, आगामी अध्यक्ष अनिल चौधरी, आगामी सचिव संजय जैन एवं श्वेता, आगामी सहायक मंडलाध्यक्ष पवन पोरवाल, प्रवीण उकावत, भानुप्रताप सिंह सिसोदिया, प्रमोद चौराडिया, योग गुरु सुरेन्द्र जैन, विकास सिंह रावत, अजय नागौरी, शरद गांधी, दिनेश रांका सहित अनेक रोटेरियन उपस्थित रहे।



कोतवाली पुलिस की बड़ी कार्रवाई, 2 किलो अफीम के साथ दो आरोपी गिरफ्तार

मंदसौर। सिटी कोतवाली पुलिस ने अवैध मादक पदार्थों के खिलाफ कार्रवाई करते हुए 2 किलो अफीम के साथ दो आरोपियों को गिरफ्तार कर करीब 11.35 लाख रुपये का मशरूका जब्त किया है। यह कार्रवाई पुलिस अधीक्षक विनोद कुमार मीणा के निर्देशन में की गई। थाना प्रभारी पुष्पेंद्र सिंह राठौर के नेतृत्व में पुलिस टीम ने मुखबिर सूचना पर कार्रवाई करते हुए आरोपी जय सोलंकी (25) निवासी डीगांव माली एवं पंकज मालवीय (23) निवासी माल्याखेर खेड़ा को गिरफ्तार किया। दोनों के कब्जे से 2 किलो अफीम

(कीमत लगभग 3 लाख रुपये), एक स्विफ्ट कार, मोबाइल फोन व अन्य सामान जब्त किया गया। मामले में एनडीपीएस एक्ट के तहत प्रकरण दर्ज कर जांच शुरू कर दी गई है। इसके साथ ही 28-29 मार्च की रात कॉम्बिंग गश्त के दौरान वर्ष 2019 से फरार एनडीपीएस व आर्म्स एक्ट के आरोपी जाफर उर्फ छोटा को भी गिरफ्तार किया गया। पुलिस ने अभियान के दौरान 10 स्थायी वारंटियों को पकड़ा, जिसमें एनआई एक्ट, विद्युत अधिनियम सहित अन्य प्रकरण शामिल हैं। पुलिस को इस कार्रवाई में कोतवाली थाना टीम की सहानीय भूमिका रही।

एक नजर

विश्व रंगमंच दिवस पर किया अनूठा आयोजन

दशपुर रंगमंच के सांस्कृतिक संध्या कार्यक्रम में दिखे हंसी-ठहाकों के रंग

मंदसौर। विश्व रंगमंच दिवस के अवसर पर नगर की सांस्कृतिक संस्था दशपुर रंगमंच द्वारा एक शानदार और संगीतमय कार्यक्रम का आयोजन किया गया। इस विशेष संध्या में कला के विविध रंगों का अनूठा संगम देखने को मिला, जिसमें सुमधुर गीतों के समावेश के साथ-साथ भावपूर्ण कविताओं और दर्शकों को हसने-गुदगुदाने वाली मिमिक्री का भी बेहतरीन समावेश रहा।



सुरमई शाम की शुरुआत बेहद खूबसूरत अंदाज में आबिद शाह द्वारा प्रस्तुत सदाबहार गीत कहीं दूर जब दिन ढल जाए... से हुई, जिसने माहौल में एक मधुर संजीवनी घोल दी। इसके बाद सुरों के कारवां को आगे बढ़ाते हुए सतीश सोनी ने

जिंदगी का सफर है ये कैसा सफर गाकर जीवन के फलसफे को सुरों में पिरोया। संगीत की इसी कड़ी में अमित परमार ने %पुकारता चला हूँ मैं गली-गली बहार की% गाकर फिजा में रूमानी रंग बिखेर दिए। कार्यक्रम में गीतों का सिलसिला यू ही चलता रहा और लोकेंद्र पाण्डेय ने बेहद सधे हुए अंदाज में %ये क्या हुआ कैसे हुआ%

बांध दिया, तो श्याम गुप्ता ने %माना हो तुम बेहद हसीन ऐसे बुरे हम भी नहीं% गाकर माहौल को और भी खुशनुमा बना दिया। संगीत के इस महासागर के साथ-साथ अभय मेहता, नरेंद्र भावसार, ललित मेहता, सुनील बीरवाल और स्वाति रिखवारा ने भी अपनी-अपनी बेहतरीन प्रस्तुतियां देकर इस शाम को यादगार बनाने में महत्वपूर्ण भूमिका निभाई। पूरे कार्यक्रम को एक सूत्र में पिरोने और दर्शकों को बांधे रखने का बेहतरीन कार्य संचालक के रूप में अभय मेहता ने पूरी कुशलता के साथ किया। कार्यक्रम के सफल समापन पर सभी कलाकारों और उपस्थित दर्शकों का आभार प्रदर्शन ललित मेहता द्वारा व्यक्त किया गया।

नीमच

एक नजर में

चित्रकला में दिखाई प्रतिभा, कलम से उकेरे देशभक्ति के रंग



नीमच। दिगंबर जैन सोशल ग्रुप 'जिनागम' द्वारा चित्रकला प्रतियोगिता कराई गई। 'भगवान महावीर जन्म कल्याणक महोत्सव की श्रृंखला में 28 मार्च 2026 को दिगंबर जैन मांगलिक भवन में बच्चों की चित्रकला प्रतियोगिता आयोजित की गई। जिनागम ग्रुप के मनोज विनायक एवं सचिव अमन विनायक ने बताया कि 2 वर्ष से 6 वर्ष तक के बच्चों, 7 वर्ष से 12 वर्ष तक के बच्चों एवं 13 वर्ष से 18 वर्ष तक के बच्चों के लिए राष्ट्र धर्म पर आधारित चित्रकला प्रतियोगिता का आयोजन किया गया। जिसमें समाज के 75 बच्चों ने भाग लिया। सभी बच्चों ने बहुत ही सुंदर मनमोहक चित्रकारी का प्रदर्शन किया। निर्णायक अर्पणा मंगल एवं श्रुति लाटी ने सभी चित्रों का अवलोकन करके तीनों वर्गों में फर्स्ट, सेकंड, थर्ड प्राइज घोषित किए। जिसके पुरस्कार 30 मार्च को दिए जाएंगे। इस अवसर पर जिनागम ग्रुप की कार्यकारिणी एवं सदस्य उपस्थित थे।

जिला अस्पताल को अस्थि रोग उपचार संबंधी उपकरण भेंट



नीमच। जिला चिकित्सालय के सिविल सर्जन डॉक्टर महेंद्र पाटील ने बताया कि रविवार को सिजन इंटरनेशनल प्राइवेट लिमिटेड जिला भीलवाड़ा द्वारा जिला चिकित्सालय नीमच को अस्थि रोग उपचार संबंधी उपकरण प्रदान किए गए। इस अवसर पर कम्पनी के प्रबंधक निदेशक श्री महेन्द्र गर्ग, सीएफओ श्री प्रदीप सांखला मनीष गर्ग, प्रभुदायाल अग्रवाल, शोलेद गर्ग द्वारा मुख्य चिकित्सा एवं स्वास्थ्य अधिकारी डॉ दिनेश प्रसाद, सिविल सर्जन सह मुख्य अस्पताल अधीक्षक डॉ महेन्द्र पाटील, अस्थि रोग विशेषज्ञ डॉ पुनित आचार्य जिला चिकित्सालय को अस्थि रोग उपचार संबंधी सामग्री प्रदान की गई।

नीमच में उद्योग संघ झांझरवाड़ा का होली मिलन समारोह

नीमच। उद्योग संघ झांझरवाड़ा का होली मिलन समारोह स्थानीय अग्रोहा भवन पर संपन्न हुआ। जिसमें संघ के अध्यक्ष सुनील सिंह ने अब तक के प्रयासों की जानकारी दी। जिसमें मासिक रूप से आने वाले पानी के बिल में रियायत व पेयजल शुद्धता की जांच संबंधी निराकरण की जानकारी दी गई। उद्योग संघ के इस समारोह में सचिव सीए डी मित्तल द्वारा संघ की रजिस्ट्रेशन व पेन कार्ड संबंधी जानकारी दी गई। उपाध्यक्ष सुमित जी जागेटिया मालवा पैपेल केमिकल द्वारा सस्तरता शुल्क एवं संचालन संधारण संबंधी मार्गदर्शन दिया। वहीं वरराज डेनिम टेक्स्टाइल के डायरेक्टर साहिल भाई द्वारा हाल ही में औद्योगिक क्षेत्र में लगी भीषण आग को मद्देनजर दो फायर ब्रिगेड उद्योग संघ झांझरवाड़ा को देने की घोषणा पिछले दिनों लगी आग में धनुका बायोटेक द्वारा दिए गए सहयोग के लिए भी घोषणा व्यक्त किया गया।

नीमच के राहुल जैन को मिला जैन पत्रकार परिषद अवॉर्ड

उत्कृष्ट पत्रकारिता के लिए मिली प्रशंसा

नीमच। जैन समाज के पत्रकारों के प्रतिष्ठित मंच जैन पत्रकार परिषद द्वारा आयोजित भव्य अवार्ड समारोह उज्जैन स्थित शंकराचार्य मठ में सम्पन्न हुआ। यह आयोजन परम पूज्य आचार्य विश्व रत्नसागर जी महाराज के सान्निध्य एवं मार्गदर्शन में आयोजित किया गया।


कार्यक्रम का शुभारंभ सुबह 10 बजे हुआ, जिसमें परिषद के प्रदेश संयोजक दीपक दुग्गड ने स्वागत भाषण दिया। इसके पश्चात आचार्य श्री ने अपने प्रेरणादायी उद्बोधन में पत्रकारों की भूमिका पर प्रकाश डालते हुए कहा कि पत्रकार विपरीत परिस्थितियों में भी धैर्यपूर्वक सत्य के साथ खड़े रहते हैं—यह गुण विरले व्यक्तियों में ही होता है। उन्होंने यह भी कहा कि पत्रकार समाज में सकारात्मक और नकारात्मक दोनों तरह के बदलाव लाने की शक्ति रखते हैं। इस गरिमायुगी आयोजन में प्रदेशभर से बड़ी संख्या में जैन पत्रकार उपस्थित रहे। समारोह के दौरान कुल



11 पत्रकारों को उत्कृष्ट पत्रकारिता के लिए सम्मानित किया गया। इसी क्रम में नीमच जिले से दैनिक मानव दर्शन के उपसंपादक एवं नीमच जिला प्रेस क्लब के अध्यक्ष राहुल जैन को उनके उत्कृष्ट कार्य के लिए सम्मानित किया गया। उन्हें यह सम्मान

अहमदाबाद के डोडिया गांधी परिवार—शा. बाबूलालजी एवं धनराजजी—द्वारा प्रदान किया गया। इस अवसर पर नीमच जिले से कई गणमान्य पत्रकार उपस्थित रहे, जिनमें राजेश भंडारी, कृष्णाकांत जैन, विमल जैन, संजय नागौरी, आयुष

भंडारी, अनिल जैन, राजकुमार जैन एवं संजय जैन प्रमुख रूप से शामिल थे। यह समारोह न केवल पत्रकारिता के क्षेत्र में उत्कृष्ट कार्य करने वालों के लिए प्रेरणास्रोत बना, बल्कि समाज में निष्पक्ष और साहसी पत्रकारिता के महत्व को भी रेखांकित करता है।



नगर पालिका परिषद नीमच में शांतिलाल गुप्ता बने एल्डरमैन

नीमच। मध्य प्रदेश शासन द्वारा जारी आदेश में नीमच नगर पालिका परिषद में पोरवाल समाज नीमच के अध्यक्ष शांतिलाल गुप्ता को बनाया गया एल्डरमैन श्री गुप्ता के एल्डरमैंट की नियुक्ति का समाचार नीमच शहर में पहुंच पोरवाल समाज जनों में हर्ष की लहर दौड़ गई हर कोई चाहते वाला श्री गुप्ता को बधाई देने उनके निवास पहुंच गया

गुप्ता की नियुक्ति पर अखिल भारतीय पोरवाल महासभा के राष्ट्रीय अध्यक्ष मुकेश पोरवाल नव नियुक्त एल्डरमैन शांतिलाल गुप्ता युवा संगठन कोषाध्यक्ष सन्तोष उदिया ने नियुक्ति

पर विधायक दिलीप सिंह परिहार के निवास पहुंचकर आभार व्यक्त किया। श्री गुप्ता ने अपनी नियुक्ति पर कहा कि संगठन ने जो जिम्मेदारी मुझे सौंपी है उसकी निष्ठा और ईमानदारी से निभाऊंगा शहर की हर समस्या को नगर पालिका में उठाकर समाधान का प्रयास करूंगा सभी मिलकर शहर विकास में अधिक गति मिलेगी। श्री गुप्ता ने अपनी इस नियुक्ति पर क्षेत्रीय विधायक दिलीप सिंह परिहार भारतीय जनता पार्टी जिला अध्यक्ष वंदना खंडेलवाल मुख्यमंत्री मंडल अध्यक्ष मोहन सिंह राणावत एवं सभी वरिष्ठ भारतीय जनता पार्टी के नेताओं के प्रति आभार व्यक्त किया।

एक नजर

ऑल इंडिया श्वेताम्बर स्थानकवासी जैन कॉन्फ्रेंस (मप्र) के पूर्व प्रदेश अध्यक्ष विमल तांतेड़ ने किया नेतृत्व

नाकोड़ा पंचतीर्थ यात्रियों का भव्य स्वागत, संघ पूजा के साथ किया अभिनंदन

नीमच। ऑल इंडिया श्वेताम्बर स्थानकवासी जैन कॉन्फ्रेंस (म.प्र.) के पूर्व प्रदेश अध्यक्ष विमल तांतेड़ एवं संघपति विवेक भंडारी (इंदौर) के नेतृत्व में लगभग 100 नाकोड़ा पंचतीर्थ यात्रियों का नीमच आगमन हुआ। यात्रा संघ के आगमन पर राष्ट्रीय जैन कॉन्फ्रेंस, नई दिल्ली के कार्यकारिणी सदस्य एवं जैन कॉन्फ्रेंस नीमच के पूर्व जिलाध्यक्ष तथा स्थानकवासी जैन समाज के मंत्री मनोहरलाल बंब के नेतृत्व में भव्य स्वागत कार्यक्रम आयोजित किया गया। यह आयोजन जैन कॉन्फ्रेंस के



जिला मंत्री रवि वीरवाल के फार्म हाउस पर संपन्न हुआ, जहां सभी यात्रियों एवं संघपति परिवार का

गर्मजोशी से स्वागत-अभिनंदन किया गया तथा विधिवत संघ पूजा सम्पन्न हुई।

इस अवसर पर उपस्थित पदाधिकारियों एवं समाजजनों द्वारा महिलाओं एवं सार्धमिक बंधुओं का

माला, दुपट्टा एवं प्रभावना देकर भावभीनी स्वागत किया गया तथा सभी को मंगलमय यात्रा की

शुभकामनाएं दी गई। कार्यक्रम के पश्चात सभी ने प्रेमपूर्वक सहभोज ग्रहण किया और नाकोड़ा तीर्थ के लिए प्रस्थान किया। कार्यक्रम में दिवाकर संगठन के पूर्व राष्ट्रीय अध्यक्ष सुनील लाला बंब, नीमच सिटी स्थानकवासी मंत्री विजय बाफना, डॉ. वी.एल. बोरीवाल, जितेंद्र सकलेका, प्रशांत श्रीमाल, रवि वीरवाल, ऑल इंडिया जैन कॉन्फ्रेंस की पूर्व राष्ट्रीय महिला उपाध्यक्ष श्रीमती आशा सांभर, रानी राणा, रेखा जैन, माया वीरवाल सहित बड़ी संख्या में समाजजन उपस्थित रहे।